

'நலம் காக்கும் ஸ்டாலின்' முகாம்: பொதுமக்கள் கலந்துகொள்ள முதல்வர் அழைப்பு!

முதல் பக்கத் தொடர்ச்சி

துறைகளை ஒருங்கிணைந்து தேர்ந்தெடுக்கப்பட்ட பள்ளி / கல்லூரி வளாகங்களில் இம்முகாம்கள் நடத்தப்பட உள்ளன.

பரிசோதனை விவரங்களை மக்கள் அறிந்து கொள்ளலாம்!

இம்முகாம்களில் இரத்த அழுத்த பரிசோதனை மற்றும் அனைத்துப் பயனாளிகளுக்கும் இரத்த மாதினிகள் சேகரிக்கப்பட்டு, முழுமையான இரத்த அணுக்களின் எண்ணிக்கை, இரத்த சர்க்கரை, சிறுநீரகச் செயல்பாட்டு பரிசோதனைகள் (யூரியா, கிரியாடமினின்) செய்யப்பட்டு, மருத்துவ முகாமிலேயே பயனாளிகளின் பரிசோதனை விவரங்கள் அவர்களுக்கு குறுஞ்செய்தி வாயிலாக உடனடியாக தெரிவிக்கப்படும்.

அனைத்துப் பயனாளிகளுக்கும் கண், காது, மூக்கு (ம) தொண்டை மற்றும் பல் மருத்துவச் சேவைகள் வழங்கப்படுவது. மேலும், பொது மருத்துவ நிபுணரின் அறிவுறுத்தலின்படி எக்ஸ்ரே (XRay), எக்ஸ்கார்டியோகிராம் (Echocardiogram), அல்ட்ராசவுண்ட் ஸ்கேன் (USG) மற்றும் பெண்களுக்கான கர்ப்பப்பை வாய் (ம) மார்பக புற்றுநோய் கண்டறியும் பரிசோதனைகளும் செய்யப்பட உள்ளன.

முகாம்களில் வழங்கப்படும் மருத்துவ சேவைகள்!

இம்முகாமில் பங்குகொள்ளும் பயனாளிகளுக்குக் கீழ்க்கண்ட மருத்துச் சேவைகள் மற்றும் இந்திய மருத்துவம் சார்ந்த ஆலோசனைகள் சிறப்பு மருத்துவ நிபுணர்களைக் கொண்டு வழங்கப்பட உள்ளன.

- ❖ பொது மருத்துவம்,
- ❖ பொது அறுவை சிகிச்சை மருத்துவம்,
- ❖ இருதய மருத்துவம்,
- ❖ எலும்பியல் மருத்துவம்,
- ❖ நரம்பியல் மருத்துவம்,
- ❖ தோல் மருத்துவம்,
- ❖ காது, மூக்கு மற்றும் தொண்டை மருத்துவம்,
- ❖ மகப்பேறு மருத்துவம்,



- ❖ இயன்முறை மருத்துவம்,
- ❖ பல் மருத்துவம்,
- ❖ கண் மருத்துவம்,
- ❖ மனநல மருத்துவம்
- ❖ குழந்தைகள் நல மருத்துவம்
- ❖ நுரையீரல் மருத்துவம்
- ❖ நீரிழிவு நோய் மருத்துவம்
- ❖ கதிரியக்கவியல் மருத்துவம்

மேற்சொன்ன பரிசோதனைகள் மற்றும் மருத்துவச் சேவைகள் மட்டுமின்றி, முதலமைச்சரின் விரிவான மருத்துவக் காப்பீட்டு திட்டத்தின்கீழ் பதிவு செய்தல் மற்றும் மாற்றுத் திறனாளிகளுக்கான அரசு அங்கீகாரச் சான்றிதழ் இம்முகாமிலேயே வழங்கப்பட உள்ளன.

இம்முகாம்களின் விரிவான தரவத் தொகுப்பு, தொடர் கண்காணிப்பு மற்றும் பின்தொடர் சிகிச்சை நடவடிக்கைகள், நவீன சுகாதார மேலாண்மைத் தகவல் முறைமை (HMIS 3.0) வாயிலாகக் கண்காணிக்கப்பட உள்ளன.

பொது மக்களுக்கு உயர்தர மருத்துவச் சேவை வழங்கப்படும்! இரத்த அழுத்தம், சிறுநீரக செயல்

பாடு, பெண்களுக்கான கருப்பை வாய்ப்புற்று (ம) மார்பக புற்றுநோய் ஆகிய வற்றை கண்டறிதல் உள்ளிட்ட பல்வேறு சிறப்பு மருத்துவப் பரிசோதனைகள் மற்றும் மருத்துவச் சேவைகள் நவீன சுகாதார மேலாண்மைத் தகவல் முறைமை (HMIS 3.0) மூலம் கண்காணிக்கப்படும் இம்முடி உடல்பரிசோதனை முகாமானது பொதுமக்கள் வசிக்கும் பகுதிகளுக்கு அருகிலேயே வழங்கப்படுகின்றன. இதன் மூலமாக உயர்தரமான மருத்துவச் சேவைகள் பொதுமக்களுக்கு அவர்கள் வாழும் இடங்களுக்கு அருகிலேயே கிடைக்க இருக்கின்றன.

இந்த முகாமை அனைத்து பொதுமக்களும், குறிப்பாக “உங்களுடன் ஸ்டாலின்” முகாம்களில் நடத்தப்படும் முதற்கட்ட பரிசோதனையின் அடிப்படையில் மருத்துவ நிபுணர்களின் விரிவான பரிசோதனைக்கு பரிந்துரைக்கப்பட்டவர்கள் இந்த முகாமில் அவசியம் கலந்து கொண்டு பயனடைய வேண்டும் எனவும் கேட்டுக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் வேண்டுகோள் விடுத்துள்ளார்.

ஆதிதிராவிடர், பழங்குடியினர் மாணவர்களுக்குப் பாராட்டுச் சான்றிதழ்!

முதல்வர் வழங்கினார்!... முதல் பக்கத் தொடர்ச்சி

அனைத்து கட்டணங்களையும் தமிழ்நாடு அரசு வழங்கி வருகிறது.

மாணவர்களுக்கு அரசு செய்யும் உதவிகள்!

மேலும், 12-ஆம் வகுப்பு பயிலும் மாணவர்களுக்கு நுழைவுத் தேர்வுக்கான சிறப்பு பயிற்சி வகுப்புகள் ஆன்-லைன் வாயிலாகவும், நேரடியாகவும் (Online / Offline) நடத்தப்படுவதோடு, நுழைவுத் தேர்வுக்கு தயார் செய்தல், நுழைவுத் தேர்வு மையத்திற்கு மாணவர்களை அழைத்துச் செல்லுதல், நுழைவுத் தேர்வுகளின் இறுதி முடிவுகள் வெளியான பின்னர் வெற்றி பெற்ற மாணவர்களை கலந்தாய்வில் (Counselling) பங்கேற்பதற்கு தயார் செய்தல், கல்லூரிகளில் பி.டெக்., பி.இ., போன்ற பாடப் பிரிவுகளை தேர்ந்தெடுப்பதற்கு உளவியல் ரீதியாக மாணவர்களை தயார் செய்து, விருப்பமான துறையை தேர்ந்தெடுக்கவும் அரசு உதவுகிறது.

அத்துடன் புதிய முயற்சியாக CLAT மற்றும் CUET நுழைவுத் தேர்வுக்கு தேர்வு எழுதி வெற்றி பெற்ற மாணவர்களைக் கொண்டே பயிற்சியும் அளிக்கப்படுகிறது. மேலும், உயர்கல்வி நிறுவனங்களில் சேர்க்கைக்குப் பின்னரும் அக்கல்வி நிறுவனங்களின் தன்னார்வ வழிகாட்டுநர் (Mentorship) மூலமாக அரசு மாணவர்களை வழிநடத்தி வருகிறது.

2024-25ஆம் கல்வியாண்டில் ஆதிதிராவிடர் மற்றும் பழங்குடியினர் நலப்பள்ளிகளில் பயின்ற 16 மாணவர்கள் JEE, NIFT-EE, CUET, CLAT போன்ற நுழைவுத் தேர்வுகளில் தேர்ச்சி பெற்று, முன்னணி உயர்கல்வி நிறுவனங்களான IIT, NIT, NIFT, FDDI (Footwear Design and Development Institute) போன்ற நிறுவனங்களில் சேர்ந்து சிறந்த முறையில் பயின்று வருகின்றனர்.



சென்னை தெற்கில் 'ஓரணியில் தமிழ்நாடு' பணிகள் குறித்து நேற்று மாவட்டச் செயலாளரும் அமைச்சருமான மா.சுப்பிரமணியன் மாவட்டத்திற்குட்பட்ட 11 பகுதிக் கழகங்கள், 2 ஒன்றியக் கழகங்களை சார்ந்த BLA2 மற்றும் BDAக்கள் சற்றொப்ப 4000 பேருடன் காணொலியில் கலந்துரையாடினார். கூட்டத்தில் அந்தந்த பகுதி, ஒன்றியக் கழகங்களுக்குட்பட்ட பகுதி கழக செயலாளர்கள், தொகுதி பொறுப்பாளர்கள் மற்றும் வட்ட கழக செயலாளர்கள் 4000 பேர் பங்கேற்று சிறப்பித்தனர். உடன் மாவட்ட துணை செயலாளர் பாலவாக்கம் மு.மனோகரன் உள்ளார்.

ஆதிதிராவிடர் - பழங்குடியினர்

மாணவர்களை வாழ்த்திய முதல்வர்!

தமிழ்நாடு அரசின் தொடர் முன்னெடுப்பின் காரணமாக 2025-2026 ஆம் கல்வி ஆண்டில் பல்வேறு உயர்கல்வி நிறுவனங்களுக்கான நுழைவுத் தேர்வுகளில் தேர்வு பெற்று, புகழ்பெற்ற உயர்கல்வி நிறுவனங்களில் சேர்க்கை பெற்ற ஆதிதிராவிடர் மற்றும் பழங்குடியினர் நலப் பள்ளிகளைச் சார்ந்த 136 மாணவ, மாணவியர்களுக்கு தமிழ்நாடு முதலமைச்சர் அவர்கள் மடிக்கணினி கள் மற்றும் பாராட்டுச் சான்றிதழ்களை வழங்கி வாழ்த்துத் தெரிவித்தார்.

இந்த நிகழ்ச்சியில், துணை முதலமைச்சர் உதயநிதி ஸ்டாலின், ஆதிதிராவிடர் நலத்துறை அமைச்சர் மருத்துவர் மா.மதிவேந்தன், தலைமைச் செயலாளர் நா.முருகானந்தம், ஆதிதிராவிடர் மற்றும் பழங்குடியினர் நலத்துறை செயலாளர் திருமதி க.லட்சுமி பிரியா, ஆதிதிராவிடர் நல ஆணையர் த.ஆனந்த், பழங்குடியினர் நல இயக்குநர் எஸ்.அண்ணாதுரை மற்றும் அரசு உயர் அலுவலர்கள் கலந்து கொண்டனர்.

மிகவும் பின்தங்கிய குடும்பங்களில் இருந்து மேலெழுந்து புகழ் பெற்றிருக்கும் மாணவர்களின் கல்விப் பயணம்:

நலம் பெற்றுப் பங்கேற்ற எளது முதல் நிகழ்ச்சி மன மகிழ்ச்சியைத் தந்தது!

உயர்கல்வி நிறுவனங்களில் சேர்க்கை பெற்ற - ஆதிதிராவிடர் - பழங்குடியினர் நலப்பள்ளி மாணவ - மாணவியரை வாழ்த்தி முதல்வர் மு.க.ஸ்டாலின் உருக்கம்!

சென்னை, ஆக.1-

ஆதிதிராவிடர் மற்றும் பழங்குடியினர் நலப் பள்ளிகளில் பயின்று, புகழ் பெற்ற உயர்கல்வி நிறுவனங்களில் சேர்க்கை பெற்ற 136 மாணவ - மாணவியர்களுக்கு மடிக்கணினிகளும் பாராட்டுச் சான்றிதழ்களும் வழங்கிய பின், முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்ட பதிவில், “மிகவும் பின்தங்கிய - துன்பங்களை அனுபவித்த குடும்பங்களில் இருந்து மேலெழுந்து புகழ் பெற்றிருக்கும் அவர்களது கல்விப் பயணத்தையும் - கல்வி மீதான அவர்களது பற்றையும் கேட்டு உள்ளம் நெகிழ்த்து கண்கள் கலங்கினேன்!” என உருக்கமுடன் குறிப்பிட்டுள்ளார்.

முதல்வர் அவர்களின் வலைதளப் பதிவு வருமாறு:-

நலம்பெற்றுப் பங்கேற்ற முதல் நிகழ்ச்சியே மனமகிழ்ச்சி தரும் நிகழ்ச்சியானது!

ஆதிதிராவிடர் மற்றும் பழங்குடியினர் நலப் பள்ளிகளில் பயின்று, இன்று புகழ்பெற்ற உயர்கல்வி நிறுவனங்களில் சேர்க்கை பெற்ற 136 மாணவ



- மாணவியர்களுக்கு மடிக்கணினிகளும் பாராட்டுச் சான்றிதழ்களும் வழங்கினேன்.

மிகவும் பின்தங்கிய - துன்பங்களை அனுபவித்த குடும்பங்களில் இருந்து மேலெழுந்து புகழ்பெற்றிருக்கும் அவர்களது கல்விப் பயணத்தையும் - கல்வி மீதான அவர்களது பற்றையும் கேட்டு உள்ளம் நெகிழ்த்து கண்கள் கலங்கினேன்.

கல்விதான் உண்மையான

பெருமையைத் தேடித் தரும் என உயர்படிப்புகளுக்குச் சென்றுள்ள இவர்கள் வாழ்வின் அத்தனை உயரங்களை யும் காண வேண்டும் என உள்ளன்போடு வாழ்த்துகிறேன்! இப்படி கல்வியால் - உழைப்பால் முன்னேறிச் சாதனை படைப்பவர்களைத் தான் தமிழ்ச் சமூகம் முன்மாதிரியாக எடுத்துக் கொள்ள வேண்டும்!

இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

தமிழ்நாடு

மாநில வாணிபக் கழகத்தில் - 40 நபர்களுக்கு பணி நியமன ஆணைகள்! முதல்வர் மு.க.ஸ்டாலின் வழங்கினார்!

சென்னை, ஆக.1- முதலமைச்சர் மு.க.ஸ்டாலின் அவர்கள் நேற்று (31.7.2025) தலைமைச் செயலகத்தில், மதுவிலக்கு மற்றும் ஆயத்திரவைத்துறை சார்பில் தமிழ்நாடு மாநில வாணிபக் கழகத்தில் தட்டச்சர் உள்ளிட்ட பணியிடங்களுக்கு தெரிவு செய்யப்பட்ட 40 நபர்களுக்கு பணி நியமன ஆணைகளை வழங்கினார்.

இந்த நிகழ்ச்சியில், நீர் வளம் மற்றும் சுட்டத்துறை அமைச்சர் துரைமுருகன், இயற்கை வளங்கள் துறை அமைச்சர் எஸ்.இரகுபதி, வீட்டுவசதி மற்றும் நகர்ப்புர வளர்ச்சி, மதுவிலக்கு மற்றும் ஆயத்திரவைத்துறை அமைச்சர் ச.முத்துசாமி, தலைமைச் செயலா

டையில் காலமுறை ஊதியத்தில் தூய்மைப் பணியாளர் பணி யிட்டத்திற்கான பணி நியமன ஆணையினை முதலமைச்சர் அவர்கள் வழங்கினார். இந்த நிகழ்ச்சியில், நீர் வளம் மற்றும் சுட்டத்துறை அமைச்சர் துரைமுருகன், இயற்கை வளங்கள் துறை அமைச்சர் எஸ்.இரகுபதி, வீட்டுவசதி மற்றும் நகர்ப்புர வளர்ச்சி, மதுவிலக்கு மற்றும் ஆயத்திரவைத்துறை அமைச்சர் ச.முத்துசாமி, தலைமைச் செயலா

நா. முருகானந்தம், உள், மதுவிலக்கு மற்றும் ஆயத்திரவைத்துறை கூடுதல் தலைமைச் செயலாளர் திரஜ் குமார், தமிழ்நாடு மாநில வாணிபக் கழகத்தின் மேலாண்மை இயக்குநர் டாக்டர் எஸ்.விசாகன், தியணைப்பு மற்றும் மீட்புப் பணிகள் துறை இயக்குநர் திருமதி. சீமா அகர்வால், காவல்துறை இயக்குநர் (தலைமையிடம்) வினீத் தேவ் வாங்கடே, தமிழ்நாடு காவலர் வீட்டு வசதி

நாடு காவலர் வீட்டு வசதி

திராவிட இயக்க தீரர்கள் நினைவு நாள்

நாஞ்சில் கி. மனோகரன் ஆகஸ்ட் 1 (2000)



பெரியாரின் பெருந்தொண்டராய், பேரறிஞர் அண்ணாவின் அன்புத் தம்பியாய், தலைவர் கலைஞர் அவர்களின் ஆருயிர் இளவலாய் திகழ்ந்தவர்.

நாடாளுமன்ற உறுப்பினராக மூன்று முறையும், சட்டப்பேரவை உறுப்பினராக நான்கு முறையும் தேர்ந்தெடுக்கப்பட்டவர். தமிழக அரசின் வருவாய்த் துறை அமைச்சராகவும், கழகத் துணைப் பொதுச்செயலாளராகவும் பணியாற்றியவர்.

இளம்பயதிலேயே கழகச் சார்பில் நாடாளுமன்றத்திற்கு தேர்ந்தெடுக்கப்பட்டவர். அகில இந்தியத் தலைவர்கள் பலருடன் நெருங்கிய பழகம் வாய்ப்பு பெற்றவர்.

கழக உடன்பிறப்புக்களிடம் பாசத்தை பொழியும் பழக்கமுள்ளவர். பழகுவதற்கு இனிய பண்பாளர். தமிழிலும், ஆங்கிலத்திலும் சரளமாகப் பேசக்கூடிய பேச்சாற்றலாலும், வாதத்திறமையாலும் 'நாவுக்கரசர்' என அழைக்கப்பட்டவர்.

கழகத்தின் சார்பில் 1987ஆம் ஆண்டு நடைபெற்ற முப்பரும்விழாவில் தலைவர் கலைஞர் அவர்கள் அண்ணாவிருது வழங்கி சிறப்பித்தார்.

“என் கண்ணீரைக் காண்பதற்கு உனக்கும் ஓர் ஆசை - அதை நிறைவேற்றிக் கொண்டாய் - என் இதயத்தில் என்நென்றும் வீற்றிருப்பாய்!” என தலைவர் கலைஞர் அவர்கள் இரங்கல் செய்தியில் தெரிவித்துள்ளது குறிப்பிடத்தக்கது.

தலைமைக் கழகம்

தி.மு.க.